



ઘી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સમૃદ્ધિ", ઇહો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૧/૦૩/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડે. સેક્રેટરી)

ચેમ્બર ઓફ કોમર્સ દ્વારા SGCCI ગ્લોબલ કનેક્ટ મિશન ૮૪ અંતર્ગત સુરતથી એક્ષ્પોર્ટ વધારવા તેમજ સ્કીલ ટ્રાન્સફોર્મેશન માટે રાજકોટના સૌરાષ્ટ્ર વેપાર ઉદ્યોગ મહામંડળની સાથે સમજૂતિ કરાર થયા

સુરત: ઘી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત ગુરુવાર, તા. ૭ માર્ચ, ૨૦૨૪ના રોજ સાંજે ૫:૦૦ કલાકે સંહતિ, સરસાણા, સુરત ખાતે રાજકોટના સૌરાષ્ટ્ર વેપાર ઉદ્યોગ મહામંડળની સાથે સુરતથી એક્ષ્પોર્ટ વધારવાના હેતુથી વિવિધ કાર્યક્રમો કરવા માટે તેમજ સ્કીલ ટ્રાન્સફોર્મેશન માટે સમજૂતિ કરાર થયા હતા. આ સમજૂતિ કરાર પર ચેમ્બર ઓફ કોમર્સના પ્રમુખ રમેશ વઘાસિયા અને રાજકોટના સૌરાષ્ટ્ર વેપાર ઉદ્યોગ મહામંડળના પ્રમુખ પરાગ તેજુરાએ હસ્તાક્ષર કર્યા હતા.

ચેમ્બર ઓફ કોમર્સના પ્રમુખ રમેશ વઘાસિયાએ જણાવ્યું હતું કે, રાજકોટના સૌરાષ્ટ્ર વેપાર ઉદ્યોગ મહામંડળની સાથે જોડાયેલા સભ્યો એક્ષ્પોર્ટ કરે છે ત્યારે આ સંસ્થા સાથે જોડાયેલા નિષ્ણાંતો સુરતના ઉદ્યોગ સાહસિકો તેમજ યુવાઓને એક્ષ્પોર્ટ સંદર્ભે માર્ગદર્શન આપશે. ચેમ્બર ઓફ કોમર્સ દ્વારા મિશન ૮૪ અંતર્ગત સૌરાષ્ટ્ર વેપાર ઉદ્યોગ મહામંડળની સાથે મળીને અવેરનેસ કાર્યક્રમો કરવામાં આવશે. આ ઉપરાંત રાજકોટ અને અમદાવાદ ખાતે પણ સમજૂતિ કરાર મુજબ કાર્યક્રમોનું આયોજન કરાશે, જેમાં સુરત ઉપરાંત ગુજરાત રિજીયનના ઉદ્યોગ સાહસિકોને એક્ષ્પોર્ટ વધારવા માટે માર્ગદર્શન આપવામાં આવશે. જેથી કરીને મિશન ૮૪ અંતર્ગત સુરત સહિત દક્ષિણ ગુજરાત, ગુજરાત રિજીયન અને સમગ્ર દેશમાંથી ૮૪૦૦૦ કરોડનું એક્ષ્પોર્ટ કરવાનો સંકલ્પ પૂરો કરી શકાય.

વધુમાં તેમણે જણાવ્યું હતું કે, ચેમ્બર ઓફ કોમર્સ મિશન ૮૪ અંતર્ગત ઓનલાઇન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષ્પોર્ટર્સને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઇન ઈન્ટરનેશનલ પ્લેટફોર્મ પર લાવવા મિટીંગો થઈ રહી છે.

મિશન ૮૪ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઈ કમિશ્નર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીંગો થઈ રહી છે. જેના ભાગ રૂપે ૪૫થી વધુ દેશોના ઓશિયલ્સ ચેમ્બર ઓફ કોમર્સની મુલાકાતે આવ્યા હતા અને સુરતના ઉદ્યોગકારોને સાથે મિટીંગો થઈ હતી.

સૌરાષ્ટ્ર વેપાર ઉદ્યોગ મહામંડળની સાથે થયેલા સમજૂતિ કરાર પ્રસંગે ચેમ્બર ઓફ કોમર્સના ઉપ પ્રમુખ વિજય મેવાવાલા, તત્કાલિન પૂર્વ પ્રમુખ હિમાંશુ બોડાવાલા, SGCCI ગ્લોબલ કનેક્ટ મિશન ૮૪ના કો-ઓર્ડિનેટર સંજય પંજાબી, મિશન ૮૪ની કોર કમિટીના સભ્ય અતુલ પાઠક અને SGCCI ગ્લોબલ કનેક્ટ મિશન ૮૪ના સીઈઓ પરેશ ભટ્ટ ઉપસ્થિત રહ્યા હતા.